

## فرقہ صابئین پر ایک تحقیقی نظر

قاری محمد عادل خان

صابی مذہب کے مآخذ کے متعلق بہت اختلاف رائے پایا جاتا ہے۔ بعض  
محققین کا خیال ہے کہ یہ جو من لفظ نوستک ازم کے مترادف ہے۔ نوستک ازم  
نوستیکوس (Gnostikos) سے ماخوذ ہے۔ اس کا مصدر نوسم (Gnosis) ہے  
جس کے معنی معرفت و عرفان کر ہیں۔ نوستکزم کے پیروکار نوستک  
(Gnostics) یعنی عارف کھلاتے ہیں۔ دوسری صدی عیسیوی میں یہ مذہب یا  
عقیدہ ارض روم میں خوب پھلا پھولا۔ چند تاریخی شواہد سے معلوم ہوتا ہے کہ  
اسکندریہ کے یہودیوں میں بھی نوستکی عقائد موجود تھے۔ لیکن اس سے قبل  
بھی نوستکوں کا وجود تھا۔ نوستکزم کے پیروکار اپنے مذہب کی نائید میں اناجیل  
اربعہ سے ثبوت پیش کرتے ہیں۔

مصر کا عیسائی فلسفی ویلینتینس (Valentinus) مسلک ویلینتینس کا  
بانی، مشہور فلسفی و مفکر بازیلیس (Basilides) مارقیون ازم کا بانی مارقیون  
(Marcion) اوریش مصری (Obites) اور بردیسانس (Bardesanes) یہ تمام

کے تمام نوستک ازم کے مبلغ تھے۔

نوستکی مذهبی رسوم و عقائد گو صایبی مذهب سر مختلف ہیں لیکن ان کے اساسی اور بنیادی عقاید میں کافی حد تک مشابہت پائی جاتی ہے -

فلسفہ نوسس (Gnosis) کی ابتدا مصر کے قدیم ترین شہر اسکندریہ میں ہوئی۔ اس فلسفہ نے آہستہ آہستہ عیسائیت پر بھی گھرا اثر ڈالا -

فلسفہ نوستک کے بیشتر آثار و باقیات قبطی زبان میں ہیں - یہ فلسفہ مندرجہ ذیل باتوں پر مشتمل ہے -

مادہ اپنے وجود میں بہت بُرا ہے۔ خدائے واجب الوجود جو تمام آلاتشوں سے پاک ہے ممکن نہیں کہ اس مادی عالم کی طرح مادی ہو۔ خدا اور عالم مادی کا تعلق ایک زنجیر کی طرح ہے۔ چونکہ مادہ پست ترین مخلوق ہے اس لیے خالق اور مخلوق میں بہت بعد ہے۔ لیکن خدا شناسی صرف اس مادی عالم کے ذریعے ممکن ہے اس کے علاوہ کوئی طریقہ نہیں جس سے خدا کی ذات پہچانی جا سکے -

خدا کا جسم نہیں۔ حضرت عیسیٰ خدا کے بلند ترین مظہر ہیں -

حضرت عیسیٰ کا کوئی جسمانی وجود نہیں تھا۔ ان کا کہانا، پینا اور دنیاوی تکالیف میں مبتلا ہونا صرف ظاہری تھا باطن میں وہ ان تمام مادی ضرورتوں سے پاک تھے -

هر شخص ریاضت کے ذریعے اپنے جسم کو اپنا مطیع بنائے۔ ہر آدمی اپنے جسم کو مکمل فراموش کر دے تاکہ وہ شہوات نفسانی سے کلی نجات حاصل کرے۔ اس مذهب میں ثبوت کا اثر بھی موجود ہے -

ثبوت میں عقیدہ ہے کہ دونوں عالم اپنے وجود میں معنوی بھی ہیں اور

مادی بھی - نوستکی عقیدہ ہے کہ عالم روح عین عالم نور اور عالم مادی عین عالم ظلمت ہے۔ خدا احساس و ادراک سے ماؤ را ہے۔ وہ ایک ایسا باب ہے جو نام و نشان سر بالا تر ہے۔ انسانی فکر اس کی بلند و بالا ذات تک نہیں پہنچ سکتی - دنیا تجلیات الہی سے وجود میں آئی ہے -

اس مادی عالم میں ایک شوق و جذب کی کیفیت ہے جو اسرے خدا کی طرف کھینچ رہی ہے۔ انسانی طبیعت میں ایک تجلی و دیعت ہے جو اسرے راہ نجات کی طرف کشان کشان لیجے جاتی ہے۔ آخر کار وہ عالم نور میں پہنچ جاتا ہے۔ سب سے پہلا انسان نصف خدا تھا۔ یہ خیال غالباً ایرانی اساطیری (دیو مالانی) کہانی سے اخذ کیا ہو گا۔

حضرت عیسیٰ خدا کی مولود اول ہیں - عیسیٰ نصف خدا، عقل اور کلمہ ہیں۔ انسان تجلیات کی ذریعہ جس کی بارش اس پر عالم نور سے مسلسل ہو رہی ہے نجات حاصل کر سکتا ہے مگر نجات کسی صورت ممکن نہیں نجات صرف عنایات الہی سے ممکن ہے -

ایک نجات دھننے آئے والا ہے جس کا وعدہ خدا نے کیا ہے۔ یہ نجات دھننے حضرت عیسیٰ ہیں - یہ عیسیٰ ہی ہیں جنہوں نے «صوفیا» کو قید مادہ سے نجات دلاتی - «صوفیا» سے ان کی مراد عقل آسمانی ہے جو مادہ میں در آئی ہے -

ان میں سے ایک فرقہ ویلنٹینسی کھلاتا ہے جن کا عقیدہ ہے کہ نجات دھننے خدا موسوم بہ سوٹر (Soter) اور «صوفیا» (عقل آسمانی) کی درمیان رشتہ ازدواج قائم ہے۔ اس واقعہ کی یاد میں ایک مخصوص مذہبی جشن مناتے ہیں جسے «عید حجلہ عروسار» کہتے ہیں -

تخلیق عالم کر جل کا مستلزم ہر دین و مذهب کا بنیادی مستلزم ہے۔ اس سلسلے میں ان کے ہاں ایک دیو مالاتی کہانی ہے جو ان کی عبادات و رسوم کا ایک اہم جزو ہے، مذہبی رسوم میں هندوؤں کی رام لیلا کی طرح اس کی پوری پوری نقل کرتی ہیں۔

صلی عرفان علم حقيقی کا حصول ہے نہ کہ علم وہمی کا۔ اصلی عرفان دل میں ایک تپش پیدا کرتا ہے۔ یہ تپش کشف و شہسود اور باطن میں توجہ سے فرون تو ہوتی ہے۔ باطنی توجہ سے دل کی آنکھیں روشن ہو جاتی ہیں اور انسان ایک بلند معرفت حاصل کر لیتا ہے۔ یہ معرفت اسرے ایک نئی دنیا میں پہنچا دیتی ہے۔ انسان کے نجات بخشن عناصر داشن و عرفان ہی ہیں۔

اس مذهب کے پیروکار ترک دنیا، زهد و ریاضت اور از حد مشقت جسمانی پر ایمان رکھتے ہیں۔ ان کے ہاں بعض افراد بت پرستی بھی کرتے ہیں۔ تمثیل احضان میں تمثیل عیسیٰ بھی سامنے رکھتے ہیں۔ ان میں سے بعض کا عقیدہ ہے کہ حضرت عیسیٰ نہ مصلوب ہوتے نہ قتل کیے گئے بلکہ وہ دار سے اتر کر اپنے شاگردوں کے ساتھ روپوش ہو گئے۔

مسلمانوں کے ہاں بھی قریب قریب بھی عقیدہ ہے کہ حضرت عیسیٰ نہ سولی چڑھائے گئے نہ قتل کئے گئے بلکہ اللہ نے انہیں اوپر اٹھا لیا۔

در حقیقت نوستکی مذهب ایران اور یونان کے درمیانی علاقے، وادیِ دجلہ و فرات، سوریہ، فلسطین، بابل و مصر جو ہیلزنم کے زیر اثر تھے کے دین و فلسفہ سے تطبیق وہ آہنگی کی ایک کوشش تھی۔ اس دین کی اساس مادی سے رفع کی نجات ہے۔

مغربی ایشیا میں قدیم بنیادوں پر ایک نئے فلسفے کے جنم لیا۔ یہ حصول عرفان کا ایک نیا طریقہ تھا۔ اس فلسفے کی تشکیل، توسعہ اور نشر و اشاعت دوسری صدی عیسوی میں ہوتی۔ تیسرا صدی عیسوی میں یہ فلسفہ مصر و روم میں خوب پھیلا۔ یہ فلسفہ «فلسفہ نجات و عرفان» سے قدیم ممائالت رکھتا تھا۔ یہی فلسفہ نوستکزم کے نام سے مشہور ہوا۔

بازیلدرس، کایوکراتس اور ویلتینس اس فلسفے کے اہم ترین افراد ہیں۔ نوستک فلسفے کے پیرو کار امتداد زمانے سے کئی گروہوں میں منقسم ہو گئے۔ ان میں سے ایک گروہ صابین کہلایا۔ یہ گروہ صابین اپنے آپ کو «مندعا» (Mandaens) بھی کہلاتی ہیں۔ مندعا کے معنی معرفت علم و عرفان ہے۔ یونانی میں اس کا ترجمہ نووسس (Gnosis) ہے اور یہ لفظ یونانی لفظ نوستوکی (Gnostice) سے مشتق ہے جس کے معنی «عرفان» کے ہیں۔

بعض کا خیال ہے کہ «مندعا» کی اصطلاح آرامی زبان کے لفظ «مندعا» یا «مندعا» سے مشتق ہے۔ کتاب دانیال میں یہ لفظ چار جگہ آیا ہے۔ انجیل لوقا کے سریانی ترجمے میں لفظ «مندعا» کی جگہ یونانی اصطلاح نووس سوتیوایس (Gnosis - soteoias) استعمال کی گئی ہے۔ جس کے معنی پہچانتا اور نجات کا راستہ کر ہیں اور یہ مندعا ہی کا ترجمہ ہے۔ مندعا (Mandayya) کے معنی عرفان کر ہیں، اصل میں یہ لفظ ماندا۔ د۔ ہیا (da - d - hiea) ہے۔ اس کے معنی نجات دہننے کر ہیں۔ اس سے مراد معرفت ہستی ہے۔ صابین اپنے روحانی بزرگوں کو ناصریہ (Nasoraiya) کہتے ہیں اور کبھی کبھار اپنے آپ کو ناصری (Nasoraeans) کہتے ہیں۔ مشہور مندعا محقق پروفیسر لیدز بارسکی (Lidz Barski) نے ناصریہ کے معنی «محافظ قانون و

ڈستورات مذہبی» کرے کیجے ہیں۔ ناصریہ کی اصطلاح یونانی لفظ (Nazotos) سے لی گئی ہے۔

اپیفانس (Epiphanius) کا کہنا ہے کہ یونانیوں کی یہ اصطلاح حضرت بھی کرے پیرو کاروں کرے لیجے بولی جاتی تھی اور ایک لحاظ سے صابین بھی حضرت بھی کرے پیرو کار تھے۔

### صابین مداعی کی اصلی سر زمین

دین صابی کرے پیرو کاروں کا اصلی مقام ارض فلسطین ہے۔ بعد میں خاص وجوہ کی بنا پر یہ لوگ فلسطین سے ہجرت کر کر وادی دجلہ و فرات میں سکونت پذیر ہو گئے۔ ان کی کتابوں میں لفظ «یاردننا» کثرت سے استعمال ہوا ہے۔ یہ لفظ وہ «اردن» کرے لیجے بولتے تھے۔ یہ لفظ فلسطینی ہے۔ اس کرے معنی صاف و شفاف جاری پانی کرے ہیں۔ ان کرے مذهب کی بنیادی رسم پیتسمع ہے جو جاری پانی کرے سوا اور کسی پانی سے نہیں ہو سکتا۔

انکرے مذهبی لڑیجر میں فلسطین کو اصلی سر زمین کہا گیا ہے انکی مذهبی کتب میں جن مقامات کا ذکر کیا گیا ہے یہ مقامات سب کرے سب فلسطینی ہیں۔ ان باشون سے معلوم ہوتا ہے کہ ان کا اصل مقام فلسطین ہی ہے۔ اس کرے علاوہ بھی چند شواہد ایسے ہیں جن سے یہ بات ثابت ہوتی ہے کہ دین صابی کی ابتداء فلسطین ہی سر ہونی ہے۔ ان کی کتابوں میں یہودیوں سے سخت نفرت و حقارت کا اظہار کیا گیا ہے۔ کتاب گینز امینا (Ganz Amina) میں یہودیوں کو غلیظ اور گندہ لو تھزا کہا گیا ہے۔

ان کی اسی مقدس کتاب میں ایک جگہ تحریر ہے کہ شہر یروشلم کرے

یہودیوں نے میرے مذہب کر پیرو کارون کو بہت سنا�ا ہے۔ ایک اور جگہ ہے کہ جن بزرگوں نے بیت المقدس سے ہجرت کی ہے ان کو اس کا اجر ضرور ملے گا۔ ان تمام باتوں سے یہ ثابت ہوتا ہے کہ غالباً یہ لوگ کتعانی یہودی تھے، جنہوں نے اپنا اصل دین چھوڑ کر دین یحییٰ محمدانی اختیار کر لیا تھا۔

### دین صابئین میں ایرانی دین کا اثر

بُوسیٹ (Bousset) لیدزبارسکی (Lidzbarski) اور رائیشزے شتاں (Reitzestein) کا کہنا ہے کہ دین منداعی میں زردشتی فلسفی کے افکار و عقائد کی جھلک پانی جاتی تھے۔ یہ افکار و عقائد انہوں نے اس وقت اختیار کیے تھے جب یہ لوگ فلسطین ہی میں تھے۔ نور و ظلمت، رسوم و عقائد اور تقویم میں زرتشتیوں سے حیرت انگیز مشابہت ہی اس کا ثبوت ہے۔ کلدانیوں کی ستارہ پرستی، بابلیوں کے طلسمی عقائد اور جہاز پہونچ ٹونا ٹوٹکا وغیرہ کا بھی ان پر کافی اثر تھا۔ ان کی بعض مذهبی کتابوں میں ہے کہ معبدان بابل سب کے سب شیاطین ہیں۔ صابئین منداعی کا کہنا تھا کہ معبدان بابل عالم ظلت کا حصہ ہیں۔ یعنی یہ سب کے سب مادی ہیں۔ ان میں خدا ہونے کی صلاحیت نہیں۔ کیونکہ خدا مادہ سے ماورا ہے۔

### صابئین منداعی کی حران کی طرف ہجرت

منداعیوں کی فلسطین سے حران کی طرف ہجرت کی دریافت کا سہرا مشہور منداعی شناس خاتون لیڈی ڈراؤر (Lady Drawrer) کے سرے۔ انہیں اپنی تحقیق کے دوران ایک قدیم دستاویز «هاران گاؤای تا» کے نام کی ملی۔ «هاران گاؤای تا» سے مراد «حران داخلی» ہے۔ اور اسی سے یہ بات ثابت ہوتی کہ صابئین منداعی نے فلسطین سے ہجرت کر کے جس جگہ قیام کیا وہ حران ہی

تھا -

یہ هجرت ان کی تحقیق کر مطابق شہنشاہ ارتتاباتوس کے دور میں ہوئی - ڈاکٹر روڈلف کی تحقیق یہ ہے کہ وہی ارتتاباتوس ہو گا جو حضرت عیسیٰ کے دور میں حکومت کرتا تھا -

### دین صابین دین مسیحی سے قدیم ہے

معلوم ہوتا ہے کہ دین صابین مسیحیت سے قدیم ہے۔ صابین منداعی کا تھوڑا حال انجیل سے معلوم ہوتا ہے۔ بالخصوص انجیل یوحنا سے تو واضح طور پر یہ معلوم ہوتا ہے کہ دین صابی کے عقائد پہلی صدی عیسوی میں ارض فلسطین میں موجود تھے۔ انجیل یوحنا کا مقدمہ جو نور و ظلمت کے فلسفے پر مشتمل ہے اس میں دین صابی کے فلسفے کے حامل مندرجہ ذیل مصروع اس بات کو ثابت کرتے ہیں -

ابتدا میں کلمہ تھا  
کلمہ خدا کے پاس تھا  
اور خدا کلمہ تھا  
ہستی اس میں تھی  
ہستی کا نور انسان تھا  
نور ظلمت میں چمکا  
ظلمت اسے نہ پا سکی

یہ مصروع بہت قدیم ہیں۔ یہاں تک کہ مزامیر داؤد میں بھی موجود ہیں۔ لیکن بھی مصروع صابین منداعی کی مقدس کتابوں میں تفصیل سے ہیں۔ غالب گمان ہے کہ مقدمہ انجیل کے مصروع نوستکی مذہب سے اخذ کیے گئے

ہیں - انجلیل یوحننا تمام کی تمام عقیدہ حیات پر مبنی ہے۔ یعنی ہستی مطلق اور نور و حقیقت - صابین کر ہاں یہ اصطلاحات «ہی یا» (حیات) ، «نہوارا» (نور) اور «کوشط» (حقیقت) ملتی ہیں - انجلیل یوحننا کر آئھوں باب ۳۲ آیت میں حضرت مسیح کا یہ قول «حقیقت تم کو نجات دے گی» صابین کی نماز کا جزو ہے -

انجلیل یوجننا کر پندرہوں باب میں حضرت عیسیٰ کا یہ فرمان «میں تاک حقیقی ہوں » اور تاک ، منداعی میں ایک مقدس فرشتہ کا لقب ہے - فلسطین کے قدیم «نوستک تاک» کو مقرب اور معزز فرشتوں کر لیج استعمال کرتے تھے -

انجلیل یوحننا کی مراد اس جگہ یہ ہے کہ حضرت عیسیٰ حقیقی فرشتم ہیں اور نوستک کر فرشتے مجازی اور غیر حقیقی ہیں - ایک مذهبی گیت میں «لفظ تاک» اس طرح استعمال ہوا ہے -

«مجھہ عظیم ہستی نے بویا - بویا مجھکو عظیم ہستی نے - یعنی میں «تاک» ہوں اور مجھکو عظیم ہستی نے بویا ہے -

ایک اور مذهبی گیت میں یہ لفظ اس طرح استعمال ہوا ہے -

«تو ایک بڑے تاک کی طرح ہے جو اچھا پہل نہیں رکھتا» -

«یہاں تاک» سے مراد انگور کی بیل ہے - مندرجہ بالا باتوں سے خیال ہوتا ہے کہ دین صابین منداعی دین مسیحی سے بھی قدیم ہے -

دین منداعی کر بارے میں زیادہ تر معلومات ہمیں انجلیل یوحننا میں ملتی ہیں - اور یوحننا حضرت یحییٰ کا عبرانی نام ہے - اس لیج مناسب معلوم ہوتا ہے

کے حضرت یحییٰ کے حالات پر روشنی ڈالی جائے ۔

## حضرت یحییٰ کتب انجیل کی روشنی میں

یحییٰ چنہیں فرانسیسی میں (Jean - Baptiste) اور انگریزی میں (John the Baptist) اور عربی میں معمدانی کہا جاتا ہے ، حضرت عیسیٰ کے ظہور سے پہلے بنی اسرائیل کے آخری پیغمبر تھے ۔ ان کے والد کا نام زکریاہ تھا ۔ ان کی والدہ حضرت هارون کے خاندان سے تھیں ۔ حضرت یحییٰ کی پیدائش اور حضرت عیسیٰ کی پیدائش میں صرف چہ ماہ کا فرق ہے ۔ یعنی حضرت یحییٰ ، حضرت عیسیٰ سے چہ ماہ بڑے تھے ۔ عہد نامہ عتیق میں ان کا نام لیے بغیر ان کی طرف اشارہ کیا گیا ہے «فریادی فریاد کر رہا ہے کہ بیابان میں خداوند کر لیج راستے بتا دو ۔ اور صحراء میں شاہراہ خداوند کر لیج سیدھی کر دو ۔» (اشعیاء ۳ : ۳) ۔

ایک اور جگہ اسی کتاب میں یہ کہ میں تمہارے لیے ایک عظیم اور مہیب دن کر آئے سے پہلے ایلیاہ (Eliyah) پیغمبر بھیجون گا ۔ (باب نہم آیت ۳) ۔

انجیل کی روشنی میں حضرت یحییٰ کا قصہ اس طرح ہے کہ ہیرودیس کے دور حکومت میں ایک کاہن تھا جس کا نام زکریاہ تھا ۔ یہ زکریاہ آل بیا کے خاندان سے تھا ۔ ان کی زوجہ هارون کے خاندان سے تھیں ۔ ان کا کوئی لڑکا نہ تھا ۔ دونوں میاں بیوی ضعف پیری سے کمزور و ناتوان تھے ۔ ایک دن زکریاہ کاہنوں کے لباس میں ملبوس بارگاہ خداوندی میں حاضر ہوا ۔ ناگاہ ایک فرشتے دیکھا جو خوش خبری دیتے ہوئے کہنے لگا کہ اللہ تمہیں ایک بیٹا نہیں کا اس کا نام بوحنا ہو گا یہ خدا کا برگزیدہ پیغمبر ہو گا ۔ شراب سے پرہیز

کرنے والا ہو گا - بنی اسرائیل کے بیشتر افراد اپنے پاس اکٹھے کر لے گا - «ذکریاہ نے کہا یہ کیسے ہو گا - میں بوڑھا - میری بیوی بوڑھی» - فرشتنے نے کہا - «میں جبرائل ہوں، خدا کا مقرب فرشتہ، مجھے خدا نے بھیجا ہے کہ میں تمہیں یہ خوش خبری سناؤں - جب تک یہ واقعہ ظہور پذیر نہ ہو گا تمہاری زبان گنگ رہے گی» - ذکریاہ اس حال میں ہیکل سے باہر آئے کہ ان کی زبان گنگ ہو چکی تھی - آخر کار یعنی پیدا ہونے - پیدائش کے آٹھویں روز رسم حفنس کے موقع پر ذکریاہ نے اشاروں میں بوجہا کہ اس کا نام کیا رکھیں - کہا اس کا نام یوحنا (یعنی) ہو گا - اس کے ساتھ ہی ذکریا خدا کی تعریف و توصیف کرنے لگا۔ کہنے لگا وہ خدا قابل ستائش ہے جس نے بنی اسرائیل میں یغمبر بیهیجا - اے بیشتر ! تو خدا کا برگزیدہ یغمبر ہو گا - یہ بچہ رحمت خداوندی سے پروردش پانے لگا تاآنکہ اس کی شہرت چہار سو بھیل گتی - اس کا لباس اونٹ کے اون کا بنا ہوا ہوتا تھا - اس کی خوراک شہد اور نڈی تھی - اس کے زهد اور تعلیمات کی خوب شہرت ہونی - لوگ ان کے پاس آتے اور گناہوں سے پاکی کر لیے غسل (پیتسس) کرتے تھے - یہ انہیں پیتسس دیتے گناہوں سے دور رہنے کی تلقین کرتے تھے - ان کے پاس ہر بیشتر کر لوگ آتے - یہ ان سب کو ان کے اخلاق و اعمال کے لحاظ سے نصیحت کرتے تھے -

یوحنا نبی لوگوں کو براٹی سے روکتے اور ان میں حق کی دعوت و تبلیغ کرتے تھے - ان کی اس تبلیغ سے ہیرودیس ان کا سخت دشمن ہو گیا - لیکن یوحنا کی شہرت و عظمت اتنی زیادہ تھی کہ وہ ان کو کوئی نقصان نہیں پہنچا سکتا تھا - اس کی دشمنی کی ایک وجہ یہ بھی تھی کہ ہیرودیس اپنے بھائی کی بیوی ہیرودیا (زوجہ فلیغوم براذر ہیرودیس) سر شادی کرنا چاہتا تھا - دین یعنی میں بھاوج سے نکاح حرام تھا - یوحنا انہیں اس بات سے منع کرتے تھے - آخر کار تنگ آ کر قید کر دیا - ہیرودیا بھی ان کی سخت جانی

ایک دن بادشاہ ہیرودیس کی سالگرہ کے موقع پر ایک عظیم الشان جشن منایا گیا۔ دربار میں جشن کے موقع پر ہیرودیا کی بیٹی سلوومی نے بادشاہ کے سامنے ایک نہایت خوبصورت رقص پیش کیا۔ بادشاہ اور درباری اس رقص سے بہت معحظوظ ہوتے۔ ہیرودیس نے فرحت و انبساط کی ترنگ میں سلوومی سے کہا مانگو کیا مانگتی ہو۔ سلوومی دوڑی ہونی اپنی ماں کے پاس آئی اور کہا ماں! میں اس وقت بادشاہ سے کیا مانگوں؟ ماں تو کہا اس وقت موقع ہے، یو جنا ہمارا دشمن ہے، تو اس کا سر مانگ لی۔ سلوومی نہایت ہی ناز سے دوبارہ دربار میں آئی اور کہا مجھے یو جنا کا سر ایک طشت میں چاہئے۔ بادشاہ پہلے تو جھگکا لیکن شرمندگی سے بچنے کے لیے فوراً جlad کو حکم دیا کہ جاؤ یو جنا کا سر کاٹ لاؤ۔ جlad نے قید خانے میں پہنچ کر یو جنا کا سر کاٹ کر ایک طشت میں رکھ کر سلوومی دختر فیلیپوس و ہیرودیا کو پیش کر دیا۔

یو جنا کے شاگرد اور پیروکار آئئے اور جسم کو غسل دے کر دفن کر دیا۔  
تفصیل کے لیے ملاحظہ فرمائیجے۔ انجیل متی ۲: ۱۱-۱۳، ۱۲: ۱-۲، ۱۳: ۱۲ اور ۱۴: ۲۱-۲۲۔

انجیل لوقا ۱۱: ۱-۱۹، ۲۰: ۶۵-۷۵، ۲۱: ۳، ۸۰، ۲۲: ۵-۲۲، ۱۰: ۱-۳۳ اور ۱۱: ۱۔

انجیل یو جنا ۱۰: ۱۰-۱۹، ۲۱: ۵-۳۲، ۳۱: ۱۰ اور ۳۱: ۱-۳۱۔

انجیل برنا باس جو عیسائیوں کے نزدیک غیر معتبر اور مشکوک ہے اس میں یو جنا کا نام صراحةً سر موجود نہیں لیکن ایک سو بینتالیس باب میں ایلیا نبی کا ذکر موجود ہے۔ اور انجیل لوقا کے قول کے مطابق ایلیا نبی حضرت یعنی

ہی ہیں جن کو یوحننا کہتے ہیں -

اسی باب میں حضرت عیسیٰ ایک کتاب یوحننا کی طرف منسوب کرتے ہیں کہ وہ یہ کتاب یہودیوں کے سامنے تلاوت کیا کرتے تھے - انجلیل برنا باس کر اس باب میں کتاب کی جن باتوں کا ذکر ہے وہ صاف طور پر زهد و عرفان کی باتیں ہیں اور اس کا تعلق نوستک ازم سے صاف ظاہر ہے - فرقہ صابی متداعی کی مقدس کتاب کے ابتدائی الفاظ اس کی تائید میں ہیں -

### قصہ یحییٰ قرآن کی روشنی میں

قرآن میں یحییٰ نبی کا ذکر تفصیل سے آیا ہے - سورہ آل عمران ، سورہ انعام ، سورہ مریم اور سورہ انبیاء میں ان کے حالات پر مختلف انداز سے روشنی ڈالی گئی ہے - ہم یہاں سورہ مریم سے اقتباس پیش کرتے ہیں جو اناجیل سے کافی حد تک مشابہت رکھتا ہے -

بسم الله الرحمن الرحيم . کھیعص .

یہ تذکرہ ہے آپ کے پروردگار کی مہربانی فرمانے کا اپنے بننے زکریا پر جب کے انہوں نے اپنے پروردگار کو پوشیدہ طور پر پکارا - عرض کیا اے پروردگار میری ہڈیاں کمزور ہو گئیں اور سر میں بالوں کی سفیدی پھیل گئی - اور آپ سے مانگنے میں اے پروردگار ناکام نہیں رہا ہوں - اور میں اپنے رشتہ داروں سے اندیشہ رکھتا ہوں - اور میری بیوی بانجھے ہے سو آپ مجھکو خاص اپنے پاس سے ایک وارث دیجتے کہ وہ میرا وارث بنے اور یعقوب کے خاندان کا وارث بننے اور اس کو اے میرے رب پسندیدہ بنانیجے - اے زکریا ہم تم کو ایک فرزند کی خوش خبری دیتے ہیں جس کا نام یحییٰ ہو گا کہ اس سے قبل ہم نے کسی کو اس کا ہم صفت نہ بنایا ہو گا - زکریا نے عرض کیا اے میرے پروردگار

میرے اولاد کس طور پر ہو گی حالانکہ میری بیوی بانجھے ہے اور میں بڑھا ہی کر  
انتہائی درجے کو پہنچ چکا ہوں - ارشاد ہوا کہ حالت یوں ہی رہے گی -  
تمہارے رب کا قول ہے کہ یہ مجھکو آسان ہے - اور میں نے تم کو پیدا کیا  
حالانکہ تم کچھ بھی نہ تھے - ذکر یا نئے عرض کیا اے میرے رب میرے لیے کونی  
نشانی مقرر کر دیجئے - ارشاد ہوا کہ تمہاری نشانی یہ ہے کہ تم تین رات  
آدمیوں سے بات نہ گھر سکو گھر حالانکہ تم تندروست ہو گئے - پس حجرے میں سے  
ابنی قوم کے پاس آئے اور انکو اشارہ فرمایا کہ تم لوگ صبح و شام خدا کی پاکی  
بیان کرو۔ اے یحییٰ کتاب کو مضبوط ہو کر لو۔ اور ہم نے ان کو لڑکپن ہی میں  
سمجھے اور خاص اپنے پاس سے رقت قلب اور پاکیزگی عطا فرمائی تھی۔ اور وہ  
بڑے پڑھیزگار اور اپنے والدین کے بڑے خدمتگار تھے۔ اور وہ سرکشی کرنے والے  
نہ تھے۔ وہ ان کو سلام پہنچ جس دن کہ وہ پیدا ہوئے اور جس دن انتقال  
کریں گے اور جس دن زندہ کر کر انہائے جائیں گے۔

(سورہ مریم از آیت نمبر ۱ تا آخر رکوع ترجمہ مولانا اشرف علی

تهانوئی)

### قصہ یحییٰ کتب صابین کی روشنی میں۔

«کتاب گیزا» جو صابین کی مقدس کتاب ہے اس میں حضرت یحییٰ کا  
قصہ اس طرح بیان ہوا ہے کہ یحییٰ بن ابو صادا اس حال میں کہ ان کے باپ  
بوزہع اور ان کی والدہ صد سالہ ضعیفہ تھیں، پیدا ہوئے جب یحییٰ کی عمر  
تین سال اور ایک ماہ کی ہوئی تو ایک فرشتہ (ہبل زیوا) نے ان سے پیتسمن کرے  
بارے میں گفتگو کی۔ یحییٰ نے بروشلم میں پروپریتی پانی۔ یارونا (اردن) میں آ کر  
بیالیس سال لوگوں کی اصلاح کی۔ عیسیٰ ان کی خدمت میں حاضر ہوئے اور  
انکشاری سے ان کے دین کو قبول کیا۔ لیکن عیسیٰ نے دین یحییٰ کے طریقے

پیتسمس کو تبدیل کر دیا -

«ہبل زیوا» انہیں یا ان کی روح کو عالم بالا میں لے گیا۔ اور اس کے بعد اردن کرے صاف اور پاکیزہ پانی میں غوطہ دیکر غسل کرایا۔ ان کو لباس عظمت و بزرگی پہنایا۔ ان کرے سر کو ایک نورانی تاج سے زینت بخشی۔ اور پاک نعمہ ان کرے کانون میں ڈالا۔ یہ نعمہ ان کرے دل تک پہنچ گیا۔ یہ ایک مقدس نعمہ تھا۔ اسی مقدس نعمہ کے ذریعہ شاہان نور کی تعریف و توصیف ہوتی تھی۔

## وادیِ دجلہ و فرات میں صابئین

صابئین یا مندعاویان کو عربی میں مفتسلہ کہا جاتا ہے۔ یہ لوگ حضرت یحییٰ کے پیروکاروں میں شمار کبیر جاتے ہیں۔ غالب گمان ہے کہ فلسطین و حران سے ہجرت کرے بعد ان میں کا ایک گروہ واسطہ اور بصرہ کے درمیانی علاقے میں سکونت پذیر ہو گیا۔ ابن ندیم مفتسلہ کو «صابة البطائع» لکھتا ہے۔ اس کا کہنا ہے کہ مفتسلہ غسل آب کے قائل ہیں اور کھانے کی ہر چیز پہلے آب روان سے دھوتے ہیں۔ من و عن یہی عقائد صابئین کرے ہیں۔ اور اب بھی یہ لوگ وادیِ دجلہ اور فرات اور خوزستان میں موجود ہیں۔ مانی دعوانے پیغمبری سے قبل انہی عقائد کا مانتے والا تھا۔ بعد میں اس نے ان کے مذہب میں تبدیلی کر کر ایک نئے دین کی بنا ڈالی۔

صابئین کی ایک مقدس کتاب «گنزاربا» (عظمیم خزانہ) میں یہ کہ مانی ایک بہت بڑا شیطان ہے۔

## صابئین کی ایران کی طرف ہجرت

صابئین منداعی کی مقدس کتابوں میں ایران کی طرف ہجرت کر بارے میں ایک قصہ درج ہے۔ یعنی نے وفات پانے سے پہلے اپنے بعد تین سو چھیسا شہ کا ہنون کو اپنا جانشین مقرر کیا اور بیت المقدس میں انہیں جگ دی۔ انہوں نے ہیکل کر پاس ہی ایک کنیسہ تعمیر کیا۔

بروسلم میں ایک یہودی پیشوائی کی ایک لڑکی تھی جس کا نام ماریا تھا۔ ماریا بہت بڑی گار دیندار، اور نیکو کار نہیں۔ ہر روز ہیکل میں عبادت کر لیج آیا کرتی تھی۔ ایک دن بھولے سر ہیکل میں جانب کر بجائی کنیسہ میں جا داخل ہونی۔ جس وقت وہ اندر آئی صابئین نماز میں مشغول تھی۔ وہ کھڑی ہو کر ان کی نماز و طریقہ عبادت دیکھنے لگی ماریا کو یہ طریقہ عبادت اس قدر بھایا کہ فوراً ان کے دین میں داخل ہو گئی۔ جب مان کو معلوم ہوا تو اس نے پاپ کو شکایت کر دی۔ پاپ نے بہت ڈرایا دھمکایا اور دین صابی سے پہنچنے کے لیے بوری کوشش کی مگر وہ دین صابی سے کسی طور نہ پہری۔ آخر کار اس بات کا غصہ انہوں نے صابیوں سے نکلا۔ اس غصہ میں انہوں نے صابئین کو فلسطین سے نکلنے پر مجبور کیا۔ ان میں ہزاروں قتل کیے اور ہزاروں کو شدید زخمی کیا۔ اس وقت آسیان سے ایک فرشتم باز کی شکل میں ظاہر ہوا۔ اس نے اپنے برف سے تمام یہودیوں کو دریا برد کر دیا۔ ایک پر دریا پر ایسا مارا کہ دریا میں شدید طفیلی آگئی جس کر نتیجہ میں تمام یہودی دریا میں غرق ہو گئے۔ بیت المقدس کو بالکل ویران کر دیا۔ تمام صابئین کو جمع کر کر نتی جگہ آباد کر کر واپس آسیان کی طرف اڑ کیا۔ ان میں سے کچھ تو ایک اور جنگ میں کام آئی اور باقی مانندہ نے ایران کی طرف ہجرت کی اور یہیں آ کر پس گئے۔

تھیوڈور برقوئی کی روایت اس طرح ہے کہ ایک شخص آدونامی حدود میسان میں تھا جس کا نام دبدا اور مان کا نام کشطا تھا۔ اپنا گھر بار چھوڑ کر گدائگری کرتا ہوا ایک مقام پر پہنچا جہاں اس نے ایک محل تعمیر کیا اور اس محل میں وہ سنکھ۔ بجایا کرتا تھا جسکے نتیجے میں ہزاروں کمزور عقیدے کے لوگ اسکے ارد گرد جمع ہو گئے۔ بعض مورخوں نے انہیں دستانیہ بھی کہا ہے۔

### صابین قرآن کی روشنی میں

قرآن کریم میں صابین کا ذکر تین بار آیا ہے۔ سورہ بقرہ میں آیت نمبر ۶۲، سورہ مائدہ میں آیت نمبر ۶۹، اور سورہ حجج میں آیت نمبر ۱۰۷ اور تینوں بار ان کا نام اہل کتاب کے ساتھ لیا گیا ہے۔

ان الذين آمنوا والذين هادوا والنصرى والصابين من آمن بالله  
واليوم الآخر و عمل صالحًا فلهم اجرهم عند ربهم ولا خوف  
عليهم ولا هم يحزنون

یہ تحقیقی بات ہے کہ مسلمان اور یہود اور نصاری اور صابین جو شخص یقین رکھتا ہو اللہ تعالیٰ پر اور روز قیامت پر اور اچھے کام کرے ایسوں کے لیے ان کا اجر ہے ان کے بروار دکار کے پاس اور کسی طرح کا اندیشہ بھی نہیں ان پر اور نہ وہ مفہوم ہوں گے۔ (سورہ بقرہ آیت نمبر ۶۲)

سورہ مائدہ میں یہ ذکر اس طرح ہے۔

ان الذين آمنوا والذين هادوا والصابيون والنصرى من آمن بالله

واليوم الآخر و عمل صالحًا فلا خوف عليهم ولا هم يحزنون

یہ تحقیقی بات ہے کہ مسلمان ، یہودی ، نصاری اور صابئین  
جو شخص یقین رکھتا ہو اللہ پر اور روز قیامت پر اور کارگزاری  
اجھی کرے ایسوں پر نہ کسی طرح کا اندیشہ ہے اور نہ وہ  
معلوم ہوں گے - (سورہ مائدہ آیت نمبر ۶۹)

سورة حجج میں ہے

ان الذين آمنوا والذين هادوا والصابئين والنصري والمجوس  
والذين اشركوا ان الله يفصل بينهم يوم القيمة ان الله على كل  
شيء شهيد

اس میں کوئی شبہ نہیں کہ مسلمان اور یہود اور صابئین  
اور نصاری اور مجوسی اور مشرکین اللہ تعالیٰ ان سب کے درمیان  
قیامت کے روز فیصلے فرمادیں گے اور یہ شک اللہ تعالیٰ ہر چیز  
پر گواہ ہے -

صدر اسلام میں اور اس سیع قبل بھی عرب اس دین سے آگاہ تھے - ان  
کو حنیف یا صابئین کا نام دیتھ تھے - بعض مورخین نے جیسا کہ پہلے عرض کیا  
جا چکا ہے انہیں مقتسلہ کہا ہے - بعض مورخین نے انہیں صبائی سے مخلوط  
کیا ہے - مگر حرانیوں کی ستارہ پرستی اور شرک کی بنا پر ان کو صابئین کہنے  
میں ان کو تردید ہوتا تھا -

### کلم صابئین کے معنی

عربی زبان میں «صبا یصبا» کے معنی ہیں وہ لوگ جو ایک دین سے

دوسرے دین میں چلے جائیں۔ «صلب» کو معنی کوج کرنے کر بھی ہیں۔ یہ دونوں معنی اس دین کو پیرو کاروں پر صادق آتے ہیں۔ ایک تو یہ کہ یہ یہودیت سے دین یعنی معدانی میں چلے گئے۔ دوسرا یہ کہ انہوں نے فلسطین سے کوج کر کر دوسرے مقامات پر سکونت اختیار کی۔

اس لفظ کی اصل صورت آرامی زبان میں «صبع» ہے کہ اس کا تیسرا حرف «ع» زبان صابی میں همز سے تبدیل ہو گیا ہے اس طرح یہ لفظ صبع سے صبا بن گیا۔ اس کی دوسری مثال لفظ «مندع» ہے جو صابیوں کے ہاں «مندھ» کہلاتا ہے۔ منداعی سے مندانی۔ آرامی اور منداعی دونوں زبانوں میں «صلب» کے معنی پیتسسم دینا ہے۔ بعض نے «صلب» کو لفظ «صب» سے بغیر همز کے مشق مانا ہے۔ جس کو معنی «فرد شدن درآب» کر ہیں، جو ظاہر ہے کہ ان کے دین کی ایک خاص رسم اور عقیدہ ہے۔

قرآن میں جن صابین کا ذکر آیا ہے وہ یہی منداعی، مندانی یا صابی ہیں جو آج کل بھی شط العرب اور خوزستان کے اطراف و اکناف میں زندگی بسر کر رہے ہیں۔

اگرچہ صابین کی بعض مذہبی کتب ظہور اسلام کر بعد ضبط تحریر میں لانی گئی ہیں لیکن ان کے مذہب کا وجود صدیوں پہلے سے تھا۔

خوزستان میں صابین کی جو مقدس کتابیں ہیں ان سے ظاہر ہوتا ہے کہ صابی زبان دوسری صدی عیسوی میں ایک زندہ زبان کی حیثیت سے بولی اور سمجھی جاتی تھی۔ اس زبان میں ان کی دینی مذہبی تعلیمات، مناجات اور دعائیں لکھی جاتی رہی ہیں۔ اور ان کے مذہبی اساسی عقائد بھی اس زبان میں موجود ہیں۔ آجکل کر صابین موحد اور اہل کتاب ہیں۔ لہذا یہ کہا جا

سکھا ہے کہ قرآن نے جن صابئین کا ذکر کیا ہے وہ بھی لوگ ہیں - کیونکہ قرآن  
نے ان کا ذکر گروہ اہل کتاب میں کیا ہے -  
اس بحث میں ایک سوال یہ بھی پیدا ہوتا ہے کہ آیا حران کے صابئین  
اور فلسطین سے هجرت کرنے والے صابئین ایک ہی ہیں یا الگ الگ - قدیم  
تاریخی حقائق سے یہ معلوم ہوتا ہے کہ حران کے باشندے مشرق اور ستارہ  
برست تھے - حالانکہ صابئین منداعی ستاروں کو عالم ظلمت کا حصہ بتلاتے ہیں -  
صابئین منداعی کرے ہاں فرشتوں کو بڑی اہمیت حاصل ہے - اس میں اتنا مبالغہ  
اور غلو کیا ہے کہ فرشتوں کو خدا کی صفات سے متصف کر دیا - لیکن پھر بھی  
حیات یا ہستی صرف خدائی واحد ہی کا نام ہے -

اسی لیے بعض علماء نے صابئین منداعی اور صابئین حران میں فرق کیا  
ہے، کہ صابئین منداعی موحد اور اہل کتاب ہیں اور صابئین حران مشرک اور  
بت پرست -

ابن القسطنطیل متوفی ۶۳۶ھ تاریخ الحکما میں ایک روایت امام ابو  
حنیفہ اور ان کے دو ہم عصر فقہا سے نقل کرتے ہیں جو صابئین منداعی اور  
صابئین حران کے درمیان فرق کو واضح کرتی ہے - امام ابو حنیفہ مسلمانوں کے  
لیے صابئین منداعی کرے ہاں نکاح کو ناجائز اور ان کرے ہاتھ کا ذبیحہ خرام قرار  
دینے ہیں اور صاحبین (امام ابو یوسف و امام محمد) ان دونوں باتوں کو جائز قرار  
دینے ہیں - صاحب تفسیر «مواہب الرحمن» نے اس کے برعکس لکھا ہے -

صحابین کا کہنا ہے کہ اختلاف ہم میں نہیں بلکہ اختلاف فتویٰ کی  
نویعت میں ہے۔ کیونکہ جب صابئین حران کرے بارے میں فتویٰ مانگا گیا تو وہی  
فتوى دیا گیا جو مشرکوں کے ناتھے معاملات کرے بارے میں شریعت کا حکم ہے -  
اور جب فتویٰ صابئین منداعی کرے بارے میں مانگا گیا تو وہی جواب دیا گیا جو

اہل کتاب کر ساتھ معاملات کا حکم ہے۔ اس سے ثابت ہوا کہ فقیہائے سلف ان دونوں میں فرق کو سمجھتے تھے اور ان کے دین کے فرق کو جانتے تھے۔

### صابئین حران

یاقوت نے معجم البلدان میں لکھا ہے کہ حران موصل و شام کے درمیان ایک جگہ کا نام ہے۔ یونانی اس قصبے یا جگہ کو (Kharran) رومی (Carhan) اور عرب حران کہتے ہیں۔ اس جگہ کے باشندے بت پرست تھے۔

رومی دور سلطنت میں یہاں عیسائیت کا خوب چرچا رہا لیکن اس کے باوجود یہ لوگ اپنے مذہب پر قائم رہے۔ یہاں تک کہ جب یہ علاقہ اسلامی سلطنت میں شامل ہوا تب بھی یہ لوگ اپنے مذہب سے چمٹنے ہوئے تھے۔ شہرستانی کی کتاب «الملل والنحل» میں ہے کہ حرانی لوگ بابلی تہذیب سے متاثر اور ستارہ پرست تھے۔ ستاروں کو آسمانی ہیاکل کہتے تھے۔ ان کی ہر مذہبی رسم میں ستارہ پرستی نمایاں ہوتی تھی۔

ابن ندیم کہتا ہے کہ حران کے صابئین نے ہفتے کے تمام دن ستاروں کے نام سے موسوم کیے ہیں اور ہر ماہ ایک خاص طرح کی قربانی کرتے ہیں۔ ابن ندیم نے حرانیوں کے آداب و رسوم کا ذکر قدر تفصیل سے اپنی کتاب الفہرست میں کیا ہے لیکن اس میں ایک قباحت ہے کہ اس سے صابئین کی صحیح تاریخ متعین نہیں ہوتی۔

حران کے ستاروں پرستوں کو صابئین کہتے کی وجہ کے بارے میں ابن ندیم نے الفہرست میں ایک حکایت ابو یشع قطبی نصرانی کی کتاب «کشف عن مذاہب الحرنانیہ» میں سے نقل کیا ہے۔ لکھنا ہے کہ۔ ماؤن اپنے آخری ایام حکومت میں اہل روم سے جنگ کر ارادہ سے دیار مضر سے آگزی بڑھا تو لوگ



استقبال و عزت افزائی کی غرض سے اس سے ملے۔ جن میں حرنانیوں کا ایک گروہ بھی شامل تھا۔ ان کا لباس اس طرز کا تھا اور ہیئت کذائی اس قسم کی تھی کہ انہوں نے قبائیں پہن رکھی تھیں اور سنان بن ثابت کے دادا قرہ کی زلفوں کی طرح ان کے لعبی لعبی بال تھے۔ مامون نے ان کے اس طرز کے لباس اور ہیئت کذائی کو کراحت کی نظر سے دیکھا اور پوچھا۔

”تم کون ہو ؟ ذمی ہو ؟“

”انہوں نے جواب دیا ہم حرنانی ہیں“

”اس نے سوال کیا تم نصاری ہو ؟“

”انہوں نے کہا نہیں“

”اس نے پھر سوال کیا تو کیا تم یہودی ہو ؟“

”انہوں نے جواب دیا نہیں“

”اس نے پھر کہا کیا مجوہ ہو ؟“

”انہوں نے کہا نہیں“

”اس نے دریافت کیا تمہارا کوئی نبی یا کوئی کتاب ہے ؟“

اس سوال پر انہوں نے منہ ہی منہ میں کچھ کہا، جسے سمجھا نہ جا سکا۔ اس پر مامون نے کہا اچھا تم وہ بت پرست زنادقہ ہو، جنتہیں میرے والد رشید کی عہد میں اصحاب الرأس کہا جاتا تھا اور تمہارا خون حلal ہے اور تمہاری حفاظت کی کوئی ذمہ داری ہم پر عائد نہیں ہوتی“

انہوں نے کہا ”ہم جزیس ادا کرتے ہیں“

مامون نے جواب دیا ”جزیس ایسے لوگوں سے لیا جاتا ہے جو ان ادیان و مذاہب سے تعلق رکھتے ہوں جو اسلام کے مخالف ہوں اور جن کا اللہ عز و جل نے اپنی کتاب میں ذکر کیا ہے اور وہ جو حامل کتاب ہیں اور مسلمانوں سے انہوں نے

جزیہ دینے کی شرط پر صلح کی ہو۔ تمہارا شمار نہ تو ان لوگوں میں ہوتا ہے اور نہ ان لوگوں میں ، اب دو چیزوں میں سر ایک کو اختیار کر لو یا تو خود کو اسلام کی طرف منسوب کرو یا ان ادیان میں سر کسی ایک دین کو قبول کر لو جن کا اللہ نے قرآن میں ذکر کیا ہے ، ورنہ میں تمہارے آخری فرد تک کو قتل کر دوں گا ۔ میں اپنے اس سفر سے واپسی تک تمہیں مہلت دیتا ہوں ۔ اگر تم حلقہ بگوش اسلام ہو گئے یا ان مذاہب میں سر کسی مذہب سے وابستہ ہو گئے جو اللہ کی کتاب میں مذکور ہیں فبھا ورنہ میں تمہارے قتل و استیصال کا حکم صادر کر دوں گا ۔ یہ کہکر مامون روم کو روانہ ہو گیا اور انہوں نے اپنی ہیئت بدلتی ، بال منڈوا دنیبے ، قبائیں زیب تن کرنا ترک کئے دین ، اور اکثر نے عیسائیت قبول کر لی اور زنانیلر لٹکا لیں ۔ ایک گروہ دائرہ اسلام میں داخل ہو گیا ۔ اور بہت کم لوگ اپنی اس پہلی حالت پر قائم رہے ۔ ایسے لوگ پریشانی اور اضطراب میں مبتلا ہو گئے تا آنکھ حران کا ایک دانا شخص ان کے پاس آیا ۔ اس نے کہا میرے پاس ایک ایسی چیز ہے جس پر عمل کر کر تم محفوظ رہ سکتے ہو اور قتل سے بچ سکتے ہو ۔ چنانچہ زمانہ رشید سر اب تک جو مال کسی آڑے وقت کر لیجے وہ بیت المال میں جمع کرتے رہے تھے اس کا ایک عظیم حصہ لیکر اس کی خدمت میں حاضر ہوئے ۔ شیخ نے کہا جب مامون اپنے سفر سر واپس آئے تو تم اس سے یہ کہو کہ «هم صائبی ہیں ۔ یہ ایک مذہب کا نام ہے جس کا اللہ جل اسمہ نے قرآن میں ذکر کیا ہے ، تم خود کو اس مذہب کی طرف منسوب کر لو مامون سے خلاصی حاصل کر لو گے ۔ اس دن سر حرانی صابین کھلانے لگے ۔ اس واقعہ کی درستگی میں شبہ کیا جا سکتا ہے ۔ کیونکہ اس سے قبل بھی آخر بیہاء اسلامی حکومت تھی تو انہوں نے ان سے کیوں جزیہ لیا ۔ یا شاید اس واقعہ کے گھبڑنے کی وجہ صرف یہ ہو کہ حرانی کے پاشندوں کو صابین کھنے کی توجیہ کی جائے ، حال یہ ہے کہ حرانیوں کا

صحابین کے ساتھ ان کے بیہان هجرت کرنے سے بہلے کوئی تعلق نہیں - معلوم یہ ہوتا ہے کہ صابین نے جب فلسطین سے هجرت کی تو اسی جگہ آ کر بس گئے کیونکہ یہ جگہ فلسطین کی راہ ہی میں ہے -

حران کے قدیم یا شنیدوں کے مذہب کے بارے میں تفصیلی حالات شمس الدین ابو عبداللہ الصوفی الدمشقی متوفی ۲۷۰ھ کی کتاب «نخبۃ الدهر فی عجائب البر و البحر» میں موجود ہیں - اس کتاب کے بیان سے حرانیوں کے مذہب بر قدسے روشنی پڑتی ہے - ابو عبداللہ کا بیان ہے کہ حرانیوں کے پانچ بڑے معبد تھے اور ان کی ترتیب یہ تھی - علمت اول ، عقل اول ، فرمان روانی جہاں ، صورت اور روح - سات دوسرے معابد نہ سنتاروں کے ساتھ خصوصیت رکھتے تھے -

ایفانسیوس کی تحریر سے معلوم ہوتا ہے کہ اس مذہب کے مؤسس یا بنی حالخیانی یا «الکسانی» اور اس مذہب کے پیروکار سوبیائی (Sobiai) تھے -  
الکسانی کے معنی ہیں خدائی پنہاں -

البته لیڈی ڈراور کی تحقیق کے مطابق یہ بات ثابت ہوتی ہے کہ فلسطین سے هجرت کر بعد صابین نے جب حران میں سکونت اختیار کی تو ان کے آپس میں میل جول سے ان کے مذہب گذشتہ ہو گئے ، اس کے بعد یہ لوگ صابین ، ناصوری یا منداغین مشہور ہو گئے - قرآن نے جب تمام مذاہب قدیم کو اسلام کی طرف آنے کی دعوت دی تو اس مذہب کے ماننے والوں کو بھی دعوت اسلام پیش کی - آج کل منداغین کی تعداد آٹھ ہزار سے زیادہ نہیں - یہ زیادہ تر عراق ، گویت ، سوق الشیخ اور بصرہ میں سکونت پذیر ہیں - ان کا پیشہ صناعی اور زرگری ہے -

## مندایی زبان

مندایی زبان مشرقی آرامی زبان سے نکلی ہے۔ یہ زبان جنوبی عراق میں مستعمل تھی۔ احتمال ہے کہ حضرت عیسیٰ کے ظہور کے وقت یہ زبان بولی جاتی ہو گئی۔ مندایی زبان سامی زبانوں میں سے ہے۔ صرف و نحو اور لہجہ کے اعتبار سے آرامی سے قریب تر ہے۔

مندایی حروف تہجی ۲۳ ہیں اور اکثر سامی خطوط کی طرح دانیں سے یا انیں طرف لکھی جاتی ہے۔ یہ خط نبطی اور فینقی سے ملتا جلتا ہے۔

## آج کل کے منداییوں کے عقائد

خدا کے متعلق ان کا عقیدہ ہے کہ خدا واحد، ازلی، ابدی، لا محدود اور مادہ سے منزہ ہے۔ اس کے وجود کا ثبوت مادہ کا وجود ہے۔ خدا کے تین سو سائیں معاون ہیں جو عالم مادہ میں تمام کام سر انجام دیتے ہیں۔ ان میں سے ہر ایک جدا گانہ عالم نور کا مالک اور بادشاہ ہے۔ ان میں سے چند کے نام یہ ہیں

ماری آدر بوتا، هیبل زیوا، شیشلام ربا، مندا ہیبا، سام زیوا، سیمات ہیبا، ماہزیل مala la، اوثار راما، ابناهیل، زهریل، یہی یوهنا (یعنی یوحنا) اور بہرام ریا۔ پروردگار بزرگ کو «ملکا نہورا ریا» کے نام سے پکارتے ہیں جو بیغامر حیات ہے۔

## تخلیق دنیا

خدائی یکتا نے سب سے پہلے ایک مخلوق پیدا کی جس کو «ہمی قلماء» (ہمی قدیم) کہتے ہیں اور اس کو میثہما سے تعبیر کرتے ہیں۔ آفریدہ دوم کو ہمی

نتیای (ہیئت الثانی) کا نام دیتے ہیں۔ اور اس سے مراد حضرت یحییٰ معمدانی ہے۔

افریدہ سوم کو ہیئت الثانی کا نام دیا ہے جس سے مراد حضرت عیسیٰ ہیں۔ اس کے بعد خدا نے سات عالم کے «الملی دھشوخاً» یعنی عوالم ظلمت ہیں پیدا کیا اور اس عالم کو سورج سے روشنی بخشی۔ آسمان سات طبقوں سے بنا ہے۔ سورج طبقہ چہارم میں ہے۔ اور چاند طبقہ هفتم میں۔ زمین و آسمان دو مادوں آب و آتش سے مرکب ہیں اور تمام مخلوقات عالم بھی انہی دو مادوں سے عالم وجود میں آتی ہیں۔ حضرت آدم کو «گبرا قدما» (Gabra Qadmia) کہتے ہیں۔ اس کے معنی مرد اول کے ہیں اس کا لقب «آدم مادی بھی ہے»۔

خدا نے چاہا کہ آدم کو پیدا کرے تو اس نے ہیل زیوا کو زمین پر بھیجا۔ اس سے پہلے آدم کو پھر اس کی بائیں پسلی سے حوا کو پیدا کیا۔ اس کے بعد ان میں بادشاہ نور کے حکم سے روح بھونک دی اور پیتسس کا طریقہ سکھایا۔ اس کے بعد خدا نے اور فرشتوں کو بھیجا کہ آدم کو سجدہ کریں۔ سب نے سجدہ کیا لیکن «had بیشا»، (Had Bisha) نے انکار کیا۔ اس نے خدا سے کہا کہ مجھے تو نئے آگ سے پیدا کیا ہے اور اسے خاک سے تو میں اسے سجدہ کیوں کر کروں۔ خدا نے اسے لعنت کی اور عالم نور سے بھکا دیا۔

### فلسفہ وجود

صلیبین منداعی کرے نزدیک ہر چیز کے دو وجود ہیں ایک وجود پنهان دوسرا وجود ظاہری۔ وجود پنهان کو «شونی کوشطا» اور وجود ظاہری کو «ارہ تیبل» کہے نام سے پکارتے ہیں۔ ابن ندیم نے الفہرست میں پیروان کوشطا کو کشطین کہے نام سے یاد کیا ہے۔ روح مرزا کے بعد اگر تیک ہو تو عالم انوار یا بہشت میں جاتی ہے، اگر بری ہو تو عالم مادی و فانی اور دوزخ میں جاتی ہے۔

اگر کسی روح کی نیکی اور بدی برابر ہو تو اسرے اس وقت تک عالم مطراتی“  
(بر ZX) میں رکھتے ہیں جب تک اس کی تطہیر نہ ہو جائے -

## صابئین منداعی کی مقدس کتابیں

دین صابی کی بہت سی مقدس کتابیں ہیں - ان کا مذهبی لٹریچر بہت  
وسيع ہے - ان کا دینی لٹریچر ادیان نوس میں شمار کیا جاتا ہے - ان کی چند  
مذهبی کتابیں درج ذیل ہیں :

۱ - کتاب گینزا (Ganza) - یہ ان کی قدیم اور مفصل ترین کتاب ہے - ان کا  
اعتقاد ہے کہ یہ کتاب حضرت آدم پر الہام کی گئی تھی - اس کتاب کے  
مباحث تخلیق عالم ، صفات پروردگار ، وعظ و ارشاد اور تعلیمات یحیی  
ہیں - یہ کتاب نثر اور نظم دونوں اصناف سخن میں ہے - یہ کتاب کئی  
دفعہ چھپ چکی ہے - اس کا انگریزی میں بھی ترجمہ ہو چکا ہے -

ایم نوربرگ (M. Norbarg) نے لاطینی زبان میں مع متن کر ۱۸۱۰ء  
میں پہلی دفعہ شائع کی - دوسری دفعہ ایچ پیترمن (H. Petermann) نے  
۱۸۶۰ء میں شائع کی - تیسرا دفعہ جرمن ترجمہ کرے ساتھ ایم - لیدز بارسکی  
(M. Lidzbarski) نے ۱۹۲۵ء میں شائع کی -

۲ - کتاب سید راد ہیبیا (Sidra - d - Yahya) (کتاب یحیی) یاد راشہ مملکہ نام  
کی ہے - اس کتاب میں بادشاہوں کے قصر ، حضرت یحیی کی تعلیمات  
اور ان کی زندگی کے حالات ہیں - اس کتاب میں ہے کہ حضرت جبریل  
نازل ہونے اور یہ کتاب یحیی پر الہام کی - یہ کتاب لیدز بارسکی نے  
دو جلدیں میں جرمن ترجمہ کرے ساتھ ، جلد اول ۱۹۰۵ء ، اور جلد دوم  
۱۹۱۵ء میں شائع کی ہے -

۳ - قولستا (Qulasta) (یعنی مجموع جنگ اور متفرق رسم) - اس کتاب میں

زنا شونی، رسم بیتسمہ اور جشن عروسی کے قوانین درج ہیں - اس کتاب کا ایک تسطخ آکسفورڈ یونیورسٹی میں موجود ہے۔

۴ - کتاب ڈائیونا (Diuna) یہ نیک لوگوں کے تذکرے ہیں - اس کتاب کے نسخہ کمیاب ہیں -

۵ - اسپر ملواشیا (Aspar Malusshia) - ستارہ شناسی، دنوں کے نحس و سعد اور زانجے کے معلوم کرنے کے بائیے میں ہے - یہ کتاب لیدی ڈراور نے انگریزی ترجمہ کرے ساتھ ۱۹۲۹ء میں شائع کی ہے۔

۶ - کتاب سید راد نیشماتا (Sidra - d - nishmata) - یہ مذهبی فقیر ہیں جن میں مردہ کی تعہیز و تکفین اور کیفیت انتقال روح کا بیان ہے۔

۷ - کتاب انیانی (Aniani) - اس میں وہ دعائیں ہیں جنہیں یہ لوگ نماز میں بڑھتی ہیں -

۸ - قماها دھیل زیوا (Qamaha - d - Hibil Ziva) - اس میں ایک ہزار اور دو اشمار ہیں جو طلسم و جادو اور ثونجی ٹونکے سے متعلق ہیں - اس سے جادو ور طلسم سیکھا جانا ہے۔

۹ - کتاب پکرا (Pagra) - علم الابدان بر محتوى ہے - اس کے علاوہ اس میں ان غذاؤں اور دواؤں کا ذکر ہے جس سے انسانی بدن کو فائدہ پہنچتا ہے۔

۱۰ - کتاب تریسا الپی شیالا (Trisa Alpi Shiala) - اس میں مسائل کا جواب ہے -

روزہ

یہ مسلمانوں کی طرح روزہ نہیں رکھتے بلکہ نفس کو ممنوعات سے  
روکتے ہیں اور اسی کو روزہ کہتے ہیں -

نماز

روزمرہ کی عبادات میں سے ایک عبادت نماز ہے۔ یہ دن بھر میں تین مرتبہ نماز پڑھتے ہیں۔ اوقات نماز میں سے ایک طلوع آفتاب سے پہلے دوسرا زوال آفتاب کے بعد تیسرا غروب آفتاب کے بعد ہے۔ نماز سے پہلے وضو کرتے ہیں۔ ان کا قبلہ برج جدی ہے۔ ان کی نماز میں سجدہ نہیں بلکہ صرف رکوع اور قیام ہوتا ہے۔

### بیتسم کی اقسام

صابین منداعی کی بنیادی دینی رسم پیشتر ہے۔ اس کی چند قسمیں  
درج ذیل ہیں :

- ۱۔ پیتسس ولادت - یہ بچہ کو پیدائش کے بعد دیتے ہیں۔
- ۲۔ شادی کے موقع پر -
- ۳۔ عید پنجا - ان کے عید کے پانچ دن ہیں جو یہ لوگ ہر سال مناتے ہیں۔  
ان کو عربی میں خمس سترقہ کہتے ہیں۔ یہ دن وہ سال میں شمار نہیں  
کرتے۔ عید کے ان پانچ دنوں میں ہر منداعی پر لازم ہے کہ دن میں تین بار آب  
روان سے غسل کرے۔

صابین منداعی کے نزدیک مندرجہ ذیل باتیں حرام ہیں :

- کسی کو قتل کرنا - مگر دفاع میں جائز ہے - ۱  
 شراب نوشی - ۲  
 جھوٹی قسمیں کھانا - ۳  
 غسل جذب سر قبل کھانا اور پینا - ۴  
 راہزنی اور چوری - ۵  
 ایام عید میں اور یکشنبہ (اتوار) کو کام کرنا - ۶  
 دوسروں کی بدگونی اور غیبت - ۷  
 زنا کرنا - ۸  
 ختنہ کرنا - ۹  
 وقت مقررہ پر غرض ادا نہ کرنا - ۱۰  
 ہر اس جانور کا اگوشت کھانا جس کی دُم ہو - ۱۱  
 اپنے دینی بھائی کے علاوہ کسی پر اعتماد کرنا اور اس کے ساتھ میل جوں رکھنا - ۱۲  
 جھوٹی گواہی دینا - ۱۳  
 زن شوهر دار پر نظر بد ڈالنا - ۱۴  
 اہانت میں خیانت کرنا - ۱۵  
 جوا کھیلنا - ۱۶  
 ہم جنسیت - ۱۷  
 صابی کے علاوہ اور کسی دین کے حامی کے ساتھ کھانا پینا - ۱۸

حوالہ کے صابیوں میں بڑے مقتندر علماء گزرے ہیں جن میں سے چند کے نام یہ ہیں - اصفهانی ، طبیب - ہارون بن صاعد بن ہارون الصابی ، طبیب - ابراهیم بن زہرون العرائی ، طبیب و منطقی - ابو الحسن ثابت ابراہیم بن زہرون العرائی الصابی - هلال بن ابراہیم - ثابت بن قرة - ابراہیم بن ثابت بن

قرہ - ابو سعید سنان بن ثابت ، مشہور ہیئت دان و فلسفی اور ریاضی دان - ابو اسحاق ابراهیم بن سنان ، حساب دان مهندس اور طبیب - ابوالحسن بن سنان الصابی - ابوالفرج بن ابی الحسن بن سنان - جابر بن حیان مشہور کیمیا دان - قرة بن قمیطہ العرائی ، اصطROLابی و تاریخ دان - ثابت بن سنان بن ثابت ، مورخ - هلال بن المحسن بن ابراهیم الصابی - ابوطیب عبدالرحیم بن احمد العرائی ، شاعر و ادیب - ابواسحاق الصابی کتاب التاجی کا مصنف ، شاعر و ادیب -

---

اس مضمون میں درج ذیل کتابوں سے مدد لی گئی ہے :-

قرآن کریم ترجمہ از مولانا اشرف علی تھانوی -

تاریخ الحکما - علامہ جمال الدین نفطی متوفی ۶۳۶ء

الفہرست - ابن ندیم -

لسان العرب - ابن منظور -

الصابئون فی حاضرهم و ماضیهم - عبدالرازاق الحسني -

کتاب مقدس - مقالہ سید تقیٰ حسین -

مقالہ ڈاکٹر محمد جواد مشکور -

J. Hastings. Encyclopedia of Religion and ethics Vol III

R. Wilson. The Gnostic problem

E. S. Drawer. The mandaean of Iraq and Iram

